

عرائی تابعین کی حجازی صحابہ سے روایت حدیث:

تجزیاتی مطالعہ

حافظ مبشر حسین

نبی کریم ﷺ کی ذات دین و شریعت کا مر جمع تھی۔ قرآن مجید و حی جلی کی حیثیت میں آپ پر نازل ہوا، اور وحی خفی کی روشنی میں آپ ﷺ نے اپنے قول و فعل سے اس کی تشریح و توضیح فرمائی۔ پھر آپ ﷺ کے صحابہ کے توسط سے یہ دین آگے امت کو منتقل ہوا۔ صحابہ کرام صرف حجاز (مدینہ و مدحہ) ہی میں نہیں رہے، بلکہ حجاز سے باہر مصر، شام اور عراق وغیرہ میں بھی ان کی ایک بڑی تعداد آباد ہوئی اور یوں ان کے ذریعے دین و شریعت کا علم حجاز سے باہر بھی دور دراز کے علاقوں تک پھیلتا چلا گیا۔ دین کی بنیادی باتوں یا مسلمات سے تو اکثر و پیشتر صحابہ کرامؓ بہ خوبی واقف تھے مگر فروعیات و جزئیات کا علم سب کے پاس یکساں نہیں تھا، چنانچہ اس سلسلے میں حضرت عمر رضی اللہ عنہ اور حضرت علی رضی اللہ عنہ، جیسے صحابہ اور حضرت ابو ہریرہ رضی اللہ عنہ اور حضرت انس رضی اللہ عنہ وغیرہ کے مابین ایک تقاضا پایا جاتا ہے۔^(۱) عقل و فہم کے اعتبار سے لوگوں میں تقاضا اور فرق مراتب کا پایا جانا ایک فطری بات ہے اور ظاہر ہے یہ چیز صحابہ کے ہاں بھی موجود تھی، جیسا کہ امام ابن تیمیہ رحمۃ اللہ علیہ^(۲) فرماتے ہیں:

نبی کریم ﷺ سے دین کا علم اخذ کرنے کے سلسلے میں کچھ صحابہ و سروں کی نسبت زیادہ نمایاں خصوصیت رکھتے ہیں، مثلاً جیسے حضرت ابو بکر، عمر، عثمان، علی، طلحہ، زبیر، عبد الرحمن بن عوف، سعد، ابی بن کعب، معاذ بن جبل، ابی مسعود، بلال، عمر بن یاسر، ابو ذر، سلمان، ابو درداء، ابو الیوب، عبادہ بن صامت، حذیفہ، ابو طلحہ شیعیان اور انھی کی

استنط پروفیسر، اداره تحقیقات اسلامی، بین‌القوامی اسلامی یونیورسٹی، اسلام آباد

بعض حنفی اصولیوں نے صحابہ سے اخذ روایت کے سلسلے میں حفظ اور فہم کے اعتبار سے اسی لیے درجہ بندی کی ہے،
دیکھیے: ابو بکر محمد بن احمد السرخسی، **أصول المعرفة** (بیروت: دار المعرفة، ۱۹۹۷ء)، ۱: ۳۵۰-۳۵۱۔

۲- امام ابن تیمہ عَلَیْہِ السَّلَامُ، احمد بن عبد العالیم (م ۲۸۷ھ)، آٹھویں صدی ہجری کے معروف حنفی نقیب ہیں اور شیخ الاسلام کے لقب سے معروف ہیں اور بہت سی معرکہ آرائی کے مصنف ہیں۔ خیر الدین بن محمود بن محمد الزرقانی، (م ۱۳۹۶ھ)۔
الإعلام (بیروت: دار العلم للملاتین، ۱: ۱۳۲:-)

طرح وہ مهاجر اور انصار صحابہ جنہیں السابقون الأولون کا درجہ ملا۔ نبی کریم ﷺ کے صحابہ (دین کی تبلیغ و روایت کے لحاظ سے) دیگر صحابہ کے مقابلے میں آپ ﷺ کے ساتھ زیادہ نمایاں حیثیت رکھتے ہیں، البتہ ان میں بھی بعض صحابہ حفظ اور تقدیم کے اعتبار سے رسول سے آگئے ہیں۔^(۳)

نیز ابن قیم جو شیعی اس سلسلے میں لکھتے ہیں کہ ”نبی کریم ﷺ کے صحابہ میں سے جن کے فتاویٰ محفوظ ہوئے ہیں، وہ مردوخا تین سمیت ایک سو تین سے کچھ زائد ہیں اور ان میں سے جن کا شمار کثرت فتاویٰ والے اصحاب کی حیثیت سے ہوتا ہے وہ صرف سات ہیں، یعنی حضرت عمر، حضرت علی، حضرت عبد اللہ بن مسعود، حضرت عائشہ، حضرت زید بن ثابت، حضرت عبد اللہ بن عباس، حضرت عبد اللہ بن عمر^(۴)۔“

جن علاقوں میں ان کبار صحابہ نے تعلیم و تعلم کا سلسلہ جاری کیا اور ان کے اصحاب و تلامذہ (یعنی علماء تابعین) نے شہرت پائی، وہاں ان کی اور ان کے علاقے کی نسبت سے مختلف فقہی حلقات قائم ہو گئے جنہیں فقہی مدارس بھی کہا جاتا ہے۔ اس سلسلے میں مکہ، مدینہ، شام، بصرہ اور کوفہ کے مدارس نے زیادہ شہرت پائی اور

-۳- احمد بن عبد العلیم ابن تیمیہ رحمۃ اللہ علیہ، منهاج السنۃ (مؤسسة قرطبة، ۱۴۰۲ھ)، ۷: ۳۰۵۔ نیز آپ نے ابن حزم کے حوالے سے لکھا ہے کہ حضرت عبد اللہ بن عباس رضی اللہ تعالیٰ عنہ حضرت ابو ہریرہ رضی اللہ تعالیٰ عنہ سے زیادہ فہم و استبطاط کا ملکہ عطا فرمایا تھا۔ (متعلقہ عبارت یہ ہے: وَأَيْنَ تَنْعُّمُ فَتَاوَى أَبْنُ عَبَّاسٍ وَتَفْسِيرُهُ وَاسْتِبْطَاطُهُ مِنْ فَتَاوَى أَبِي هُرَيْرَةَ وَتَفْسِيرِهِ؟ وَأَبُو هُرَيْرَةَ أَحْفَظَ مِنْهُ؛ بَلْ هُوَ حَافِظُ الْأُمَّةِ عَلَى الِّإِطْلَاقِ، يُؤَدِّي الْحَدِيثَ كَمَا سَمِعَهُ وَيَدْرُسُهُ بِاللَّيْلِ دَرْسًا؛ فَكَانَتْ هِمَةُ مَصْرُوفَةً إِلَى الْحِفْظِ وَتَبْلِيعِ مَا حَفِظَهُ كَمَا سَمِعَهُ وَهِمَةُ أَبْنِ عَبَّاسٍ: مَصْرُوفَةً إِلَى التَّقْفَةِ وَالِاسْتِبْطَاطِ وَتَفْحِيرِ النُّصُوصِ وَشَقِّ الْأَنْهَارِ مِنْهَا وَاسْتِخْرَاجِ كُنُوزِهَا۔ (ابن عباس کے فتاویٰ، تغیر اور ان کے استبطاط کا ابو ہریرہ اور ان کی تغیر سے کیا تعلق؟ ابو ہریرہ ان سے بڑے حافظ ہیں بلکہ وہ علی الاطلاق حافظ الامت ہیں۔ حدیث کو یہی روایت کرتے ہیں جیسے اس کو سناتھا اور رات کو اسے پڑھاتے تھے / پختہ کرتے تھے۔ اس لیے آپ کی مصروفیت، حفظ حدیث اور اس کی اشاعت پر مرکوز تھی، جب کہ ابن عباس رضی اللہ تعالیٰ عنہ تقدیم، استبطاط، نصوص کے سوتون کو خود کران سے نہیں جاری کرنے اور ان سے خزانے نکالنے میں مشغول رہتے تھے۔) (مجموع الفتاویٰ (دار الوفاء، ۱۴۲۶ھ / ۲۰۰۵م)، ۲: ۳۷۹)۔

-۴- دیکھیے: محمد بن ابی بکر ابن القیم رحمۃ اللہ علیہ، إعلام الموقعين عن رب العالمين (قاہرہ: مکتبہ الكلیات الأزهریہ، ۱۹۶۸ء)، ۱: ۱۲۔

مجموعی طور پر انھی سے دین و شریعت کا علم آگے منتقل ہوا، باقی مدارس یا تو انھی میں جذب ہو کر رہ گئے یا پھر گردش ایام کی نذر ہو گئے جیسا کہ امام ابن تیمیہ رحمۃ اللہ علیہ لکھتے ہیں: ”یہ پانچ شہر مکہ، مدینہ، کوفہ، بصرہ اور شام ہی ہیں جن سے علوم نبوت یعنی ایمانی، قرآنی اور شرعی علوم نکلے ہیں۔“^(۵) اسی طرح ابن قیم رحمۃ اللہ علیہ ان فقہی مدارس کی فہرست کو محدود کرتے ہوئے لکھتے ہیں:

اس امت میں دین، فقہ اور علم حضرت عبد اللہ بن مسعود رضی اللہ عنہ کے اصحاب سے، حضرت زید بن ثابت رضی اللہ عنہ کے اصحاب سے، حضرت عبد اللہ بن عمر رضی اللہ عنہ اور حضرت عبد اللہ بن عباس رضی اللہ عنہ کے اصحاب کے ذریعے سے پھیلا ہے۔ عامہ الناس نے انھی چار صحابہ کے ساتھیوں سے علم حاصل کیا ہے۔ اہل مدینہ نے حضرت زید رضی اللہ عنہ اور حضرت عبد اللہ بن عمر رضی اللہ عنہ کے ساتھیوں سے علم حاصل کیا۔ اہل کہ نے حضرت عبد اللہ بن عباس رضی اللہ عنہ اور اہل عراق نے حضرت عبد اللہ بن مسعود رضی اللہ عنہ کے اصحاب سے۔^(۶)

مکہ اور مدینہ کے مدارس کے اکثر اساتذہ کے فکری منہج کے ایک ہونے کی وجہ سے ان میں بہت زیادہ فقہی اختلاف نہیں تھا، اس لیے ان دونوں کے لیے مدرسہ الحجاز اور کوفہ اور اس کے گرد و نواح کے لیے مدرسہ العراق کی اصطلاح معروف ہو گئی۔ اور مختلف وجوہات کے پیش نظر دیگر تمام مدارس کی نسبت صرف حجاز اور عراق کے ان مدارس کو زیادہ اہمیت حاصل ہوئی۔^(۷)

حجاز (مکہ و مدینہ) کے مدرسے کی اہمیت کے لیے تو یہی بات کافی ہے کہ مدینہ ہبیط و حی تھا اور نبی کریم ﷺ کی آخر دم تک بیہیں قیام فرمائی ہے۔ پھر خلفاء راشدین نے بھی اسے ہی دارالخلافہ بنائے رکھا، سو ائمہ حضرت علی رضی اللہ عنہ کے جنہوں نے بعد میں کوفہ کو دارالخلافہ بنالیا اور مکہ مکرمہ بیت اللہ کی وجہ سے لوگوں کے لیے ہمیشہ ایک روحانی تقدس گاہ کی حیثیت رکھتا چلا آیا تھا، چنانچہ یہاں صحابہ اور ان کی آل و اولاد کے ایک بڑی تعداد میں آباد ہونے کی وجہ سے دین کی تعلیم و تربیت کا سلسہ کبھی منقطع نہیں ہوا اور دوسری طرف مکہ سے باہر آباد ہونے والے صحابہ و تابعین کا حج و عمرہ وغیرہ کے سلسلے میں وہاں آنا جانا اور علمی تبادلہ خیال کرتے رہنا

-۵- ابن تیمیہ، مصدر سابق، ۷: ۳۸۷؛ متعلقہ عبارت یہ ہے: فهذه الأمصار الخمسة الحجازان و العراقان و

الشام هي التي خرج منها علوم النبوة من العلوم الإيمانية و القرآنية و الشريعة.

-۶- ابن القیم، مصدر سابق، ۱: ۱۲۔

-۷- تاریخ فقہ / تشریع اسلامی پر لکھنے والے تمام اہل علم نے اس بات کا اظہار کیا ہے، نیز دیکھیے: ابن خلدون، مقدمہ (بیروت: دار إحياء التراث العربي، سان)، ۱: ۳۳۸-۳۴۷۔

بھی اس کی اہمیت میں مسلسل اضافہ کرتا رہا، تاہم اس سے بعض اہل علم بالخصوص ابن خلدون کو یہ غلط فہمی ہوئی کہ حجاز کے مقابلے میں دوسرے علاقوں بالخصوص عراق میں حدیث کا ذخیرہ کم پنچا اور انہوں نے اسی لیے قیاس کو زیادہ استعمال کیا اور اہل الراء کے لقب سے معروف ہو گئے،^(۸) حالانکہ عراق میں احکامی

-۸

ابن خلدون، نفس مصدر، متعلقہ عبارت یہ ہے: هذا مع أن أهل الحجاز أكثر روایة للحادیث من أهل العراق، لأن المدينة دار المجررة ومؤوى الصحابة. (اس کے ساتھ ساتھ یہ وجہ بھی ہے کہ اہل حجاز نے اہل عراق سے زیادہ احادیث روایت کی ہیں کیوں کہ مدینہ دار الاجرہ اور صحابہ کرامؐ کی جائے قرار تھا۔) (ابن خلدون کی یہاں تک عبارت اسی غلط فہمی کی طرف اشارہ کرتی ہے جس کا اوپر ذکر کیا گیا ہے، لیکن اگر اس سے آگے کی عبارت پر غور کیا جائے تو ان کی اس غلط فہمی کی خود انھیں کی عبارت سے تردید ہو جاتی ہے)، ومن انتقل منهم إلى العراق كان شغلهم بالجهاد أكثر، والإمام أبوحنيفة إنما قلت روایته لما شدّد في شروط الروایة والتحمل، وضعف روایة الحدیث الیقینی إذا عارضها الفعل النفسي وقللت من أجلها روایته فقل حدیثه. (ان میں سے جو اصحاب عراق چلے گئے وہ اکثر ویژتھ جہاد میں مصروف رہتے تھے۔ امام ابوحنیفہ رض کی روایات کم ہونے کی وجہ یہ ہے کہ ان کے شروط و تحمل روایت کے ضابطے بہت کٹرے تھے یہاں تک کہ وہ یقینی حدیث کو بھی ضعیف قرار دے دیتے اگر ذاتی فعل اس سے متعارض ہوتا۔ اسی بنابر انہوں نے کم روایت کیا جس سے نتیجتاً ان کی احادیث کی تعداد بھی کم ہو گئی ہے۔) (اس عبارت سے اگلی عبارت میں آپ نے امام ابوحنیفہ کے حدیث میں بلند مقام کا اعتراف ان الفاظ میں کیا ہے۔ لا أنه ترك روایة الحدیث معمداً، فحاشاه من ذلك. ويدل على أنه من كبار المجتهدين في علم الحدیث اعتماد مذهبہ بينهم، والتعویل عليه واعتباره ردًا وقويلاً. وأما غيره من المحدثين، وهم الجمھور، فتوسعوا في الشروط وكثرة حدیثهم، والكل عن اجتهاد. وقد توسع أصحابه من بعده في الشروط وكثرة روایتهم وروى الطحاوي فاكثراً. (اس کا مطلب خدا نخواستہ یہ نہیں کہ امام نے جان بوجھ کر روایت حدیث کو ترک کیا۔ اس بات کی دلیل کہ آپ کا شمار علم حدیث کے ائمہ مجتهدین میں ہوتا ہے، یہ ہے کہ لوگ آپ کے مذهب پر اعتماد اور بھروسے کا انہصار کرتے ہیں اور کسی بات کے رد و قول کے حوالے سے آپ کی راء کا احترام کرتے ہیں۔ امام ابوحنیفہ رض کے بر عکس جہور محدثین نے اپنی شروط کو قدرے نرم رکھا جس کے سبب ان کی احادیث کی تعداد زیادہ ہو گئی ہے۔ ہر ایک نے اجتہاد کے موافق عمل کیا۔ امام ابوحنیفہ رض کے بعد ان کے اصحاب نے بھی شروط حدیث میں نرمی کی جس کے نتیجے میں ان کی روایات کی تعداد بھی زیادہ ہے جیسا کہ طحاوی کی مثال ہے۔) (لیکن اس سے آگے ابن خلدون نے پھر اپنی غلط فہمی کو اس طرح دہرا یا ہے): وانقسم الفقه فیہم إلى طریقتین: طریقة أهل الرأی والقياس،

احادیث کسی طرح بھی جاز سے کم نہیں تھیں، کیوں کہ عراقی تابعین نے جازی صحابہ سے اسی طرح حدیث کو اخذ و روایت کیا ہے جس طرح جازی تابعین نے کیا ہے۔^(۹)

کوفہ (عراق) میں علم حدیث

وهم أهل العراق، وطريقة أهل الحديث، وهم أهل الحجاز. وكان الحديث قليلاً في أهل العراق كما قدمنا، فاستكثروا من القياس ومهرروا فيه، فلذلك قيل أهل الرأي. (فتصرف اسلامی کے دو اسالیب اہل علم میں معروف ہوئے، ایک کو اہل رائے اور قیاس کا اسلوب کہا جاتا ہے اور یہ عراقی فقہاء ہیں جب کہ دوسرے کو اہل حدیث کا اسلوب کہا جاتا ہے۔ عراق میں حدیث کم تھی جیسا کہ پچھے ہم نے ذکر کیا ہے، اور اسی لیے یہ قیاس کو زیادہ استعمال میں لاتے اور اس میں انہوں نے مہارت حاصل کر لی اور اس وجہ سے انہیں اہل رائے کا نام دیا گیا۔) (ابن خلدون، نفس مصدر) مقالہ نگار کی رائے یہ ہے کہ عراق میں حدیث کا بڑا ذخیرہ منتقل ہوا ہے جو امام ابوحنیفہ اور ان کے اصحاب و تلامذہ کی نگاہ میں تھا، مگر انہوں نے اس میں سے صرف اسی قدر احادیث سے استدلال کیا جو صحت و استناد کے بارے میں ان کے قائم کردہ اصولوں پر پورا ترقی تھیں اور جو احادیث ان کے معیار صحت پر پورا نہیں اتری تھیں ان کی جگہ وہ یقیناً رائے (قیاس / اجتہاد) سے کام لیتے تھے اور یہ ایسے ہی تھا جیسے اہل جاز ان پیش آمدہ مسائل میں اجتہاد کرتے تھے جن کے بارے میں ان کے پاس ان کے قائم کردہ معیار صحت کے مطابق احادیث موجود نہیں ہوتی تھیں۔ اس بنیاد پر رائے / قیاس کا استعمال دونوں حلقوں میں موجود تھا، البتہ عراق کی تمدنی و ثقافتی زندگی میں پیش آمدہ مسائل (حوادث و مستحبات) کی کثرت انہیں رائے / اجتہاد کی کثرت پر مجبور کرتی تھی (اور یہی چیز انہیں نقہ تقدیری کے رجانہ تک بھی لے گئی) جس کی وجہ سے وہ معاصر علمی حلقوں میں اہل رائے کے لقب سے معروف ہوئے، جب کہ جاز کی سادہ زندگی میں یہ صورت حال پیدا نہ ہوئی اور نہ رائے ہی کا استعمال کثرت سے ہوا۔ اس لیے عراقیوں کی نسبت انہیں اہل الاشر / اہل الحديث کے لقب سے یاد کیا جانے لگا۔ تفصیل کے لیے معاصر عرب محققین کی کتب ملاحظہ کی جاسکتی ہیں، مثلاً: ڈاکٹر ابو بکر اسماعیل محمد المیقاکی، الرأي و أثره في مدرسة المدينة (بیروت: مؤسسة الرسالة، ۱۹۸۵ء)؛ ڈاکٹر محمد البلاجی کی، مناهج التشريع الإسلامي في القرن الثاني الهجري (ریاض: جامعہ الإمام محمد بن سعود، ۱۹۷۷ء)؛ ڈاکٹر محمد یوسف موسیٰ کی، تاريخ الفقه الإسلامي (قاهرہ: دار المعرفة، ۱۹۶۳ء)؛ اور عبد الجبیر محمود کی الاتجاهات الفقهية عند أصحاب الحديث في القرن الثالث الهجري (قاهرہ: مکتبۃ الخانجی، ۱۹۷۹ء) اور ابو زہرہ کی انہمہ سے متعلقہ کتب۔

زیر نظر مقالے میں اصحاب ابن مسعود کے جازی صحابہ سے حدیث کے اخذ و روایت کی مثالوں کے ذریعے ابن خلدون وغیرہ کی اس غلط فہمی کو واضح کرنے کی کوشش کی گئی ہے۔^{-۹}

کوفہ میں حدیث کا علم ایک تو ان صحابہ کے ذریعے پھیلا جنہیں حضرت عمر رضی اللہ عنہ نے خاص طور پر یہاں کے لوگوں کو دین کی تعلیم دینے کے لیے متعین فرمایا تھا، جن میں حضرت عبد اللہ بن مسعود رضی اللہ عنہ جیسے بزرگ، فتیہ اور صاحب علم صحابی بھی تھے جنہیں حضرت عمر رضی اللہ عنہ نے کوفہ کا معلم اور وزیر بن کر بھیجا، جیسا کہ حضرت عمر رضی اللہ عنہ اہل کوفہ کے نام اپنے خط میں لکھتے ہیں: ”میں عمار بن یاسر رضی اللہ عنہ^(۱۰) کو تمہارا امیر اور عبد اللہ بن مسعود رضی اللہ عنہ کو وزیر اور معلم بن کر بھیج رہا ہوں۔ یہ دونوں نبی کریم رضی اللہ عنہم کے منتخب ساتھیوں اور بذری صحابہ میں سے ہیں۔ ان کی اقتدا اور اطاعت کرو اور یاد رکھو کہ میں نے عبد اللہ کے معاملے میں تمہیں اپنے اوپر ترجیح دی ہے۔“^(۱۱) اسی طرح امام ابن تیمیہ رحمۃ اللہ علیہ بھی اس بات سے اتفاق فرماتے ہیں کہ کوفہ میں حضرت عمر رضی اللہ عنہ نے ابن مسعود رضی اللہ عنہ، عذیفہ بن یمان رضی اللہ عنہ اور دیگر صحابہ کرام[ؓ] کو دین کی تعلیم کے لیے بھیجا تھا۔^(۱۲) ان کے علاوہ کوفہ میں دین کا علم ان صحابہ کے ذریعے بھی پھیلا جو یہاں کچھ عرصے کے لیے یا ہمیشہ کے لیے آباد ہو گئے تھے اور اس بات میں ذرا بھی شک نہیں کیا جاسکتا کہ کوفہ میں صحابہ کرام کی ایک بڑی تعداد اپنے اہل خانہ کے ساتھ آباد ہوئی، جیسا کہ امام سخاوی رحمۃ اللہ علیہ^(۱۳) لکھتے ہیں کہ کوفہ میں حضرت عبد اللہ بن مسعود رضی اللہ عنہ، عمار بن یاسر رضی اللہ عنہ، علی بن الی طالب رضی اللہ عنہ اور صحابہ کی ایک بڑی تعداد آباد ہوئی۔^(۱۴) اور ان میں سے حضرت عبد اللہ

-۱۰- حضرت عمار رضی اللہ عنہ بن یاسر اولین اسلام قبول کرنے والے صحابہ میں شمار ہوتے ہیں۔ آپ سے تابعین کے علاوہ بعض جلیل القدر صحابہ مثلاً ابو موسی اشعری رضی اللہ عنہ، ابن عباس وغیرہ نے بھی کئی ایک احادیث کی روایت کی ہے۔ آپ ۹۳ سال کی عمر میں جنگ صفين میں سن ۷۸ ہجری کو شہید ہوئے۔ دیکھیں: احمد بن علی ابن حجر، (م ۸۵۲ھ)، الإصابة في تمییز الصحابة (بیروت: دار الجیل، ۱۴۱۲ھ)، ۲: ۵۷۵۔

-۱۱- محمد بن سعد بن منجع ابن سعد (م ۲۳۰ھ)، کتاب الطبقات الكبير (بیروت: دار الصادر، س.ن)، ۱۲، ۸: ۲، ۱۲، ۸: ۲۔

-۱۲- نیز دیکھیے: محمد بن احمد بن عثمان ذہبی (م ۷۲۸ھ)، تذكرة الحفاظ (بیروت: دار الكتب العلمية،

۱۹۹۸ء)، ۱: ۱۶۔

-۱۳- ابن تیمیہ، مصدر سابق، ۷: ۵۲۸۔

-۱۴- محمد بن عبد الرحمن بن محمد امام سخاوی، (م ۹۰۲ھ) معروف شافعی فقیہ اور صحیح البخاری کی شرح فتح الباری کے موافق حافظ ابن حجر رضی اللہ عنہ کے ممتاز شاگردوں میں سے ہیں اور اپنے وقت کے مؤرخ اور معروف محدث تھے۔ زرکلی، ۶: ۱۹۳۔

-۱۵- محمد بن عبد الرحمن بن محمد السخاوی، (م ۹۰۲ھ)، الإعلان بالتوبيخ لمن ذم التاريخ (بغداد: ۱۴۳۸۲ھ)، ۹۲۔

بن مسعود رضی اللہ عنہ نے یہاں ایک وسیع علمی حلقہ قائم کیا اور ان کے اصحاب و تلامذہ نے بھرپور طریقے سے ان سے اور کوفہ میں آنے والے دیگر صحابہ سے حدیث و فقہ کا علم حاصل کیا اور اسے آگے منتقل کیا۔ کوفہ کے اس علمی حلقے کے لوگ دیگر صحابہ کے مقابلے میں اپنے ہاں وارد ہونے والے صحابہ کو معاصرانہ علمی منافست یا طبعی میلان کی وجہ سے علم و فقہ میں اگرچہ دوسرے صحابہ پر فالق قرار دیتے تھے،^(۱۵) مگر اس کا یہ مطلب نہیں کہ دین و شریعت کا سارا علم اور سارا ذخیرہ حدیث کوفہ میں وارد ہونے والے صحابہ کی ذات میں جمع ہو چکا تھا اور کوئی جزئیہ یا حدیث یا غیر کوئی صحابہ کے آثار و آراء میں سے کوئی چیزان سے مخفی نہیں رہی تھی اور نہ ہی کوفہ کے سبھی لوگ اس گھمنڈ کا شکار ہوئے تھے، چنانچہ یہی وجہ ہے کہ اہل کوفہ علم کے حصول کے لیے مکہ و مدینہ جیسے مراکز دین کے، جن کی حرمت و تقدیس خیر القرون کے لوگوں کے دلوں میں یقیناً بہت زیادہ تھی، دیگر کبار علماء صحابہ، جن سے علم و فکر کے حلقے قائم ہوئے، کے ہاں بھی حاضری دیا کرتے تھے اور حج و عمرہ کے لیے حجاز کا سفر تو مسلسل جاری رہتا تھا، چنانچہ اس طرح ان غیر کوئی صحابہ کرام کے پاس جو علم تھا، وہ بھی کسی نہ کسی درجے میں کوفہ کے لوگوں تک یقیناً پہنچتا رہتا تھا۔

خود حضرت عبد اللہ بن مسعود رضی اللہ عنہ کے بارے میں ایسی روایات ملتی ہیں کہ جب آپ مدینہ جاتے تو کوفہ میں پیش آنے والے بعض ایسے مسائل کے بارے میں، جو غالباً انہوں نے از راہ اجتہاد بیان کیے ہوتے، مدینہ کے اہل علم صحابہ سے تبادلہ خیال کرتے، اگر اس میں انہیں اپنی رائے کے خلاف کوئی اور قوی بات معلوم ہوتی تو وہ نہ صرف یہ کہ اپنی سابقہ رائے سے رجوع کر لیتے بلکہ جب واپس کوفہ جاتے تو گھر جانے سے پہلے اس نئی رائے کے بارے میں ان لوگوں کو مطلع کرتے جنہیں آپ نے پہلے کوئی اور رائے یا فتویٰ دیا تھا۔^(۱۶) اس

- ۱۵ - جیسا کہ مسروق کہتے ہیں کہ میں نے رسول اللہ ﷺ کے صحابہ کے بارے میں غور کیا تو معلوم ہوا کہ ان کا علم چھ صحابہ میں جمع ہو گیا ہے یعنی علی، عبد اللہ، عمر، زید بن ثابت، ابو درداء اور ابی بن کعب میں۔ اور جب میں نے ان میں غور کیا تو معلوم ہوا کہ ان کا علم حضرت عبد اللہ اور حضرت علی کی ذات میں جمع ہو گیا ہے۔ (دیکھیے: ابن القیم، إعلام الموقعين، ۱: ۱۲؛ نیز ابن سعد، الطبقات، ۲: ۱۱)۔ اسی طرح عامر شعبی کہتے ہیں کہ میں نے صحابہ میں سے عبد اللہ بن مسعود رضی اللہ عنہ سے بڑھ کر کوئی فقیہ نہیں دیکھا ہے۔ (ابن سعد، مصدر سابق، ج ۲، ص ۱۰)۔ یقیناً اس طرح کے بیانات میں افراط و تغیریط معاصرانہ منافست کی وجہ سے ہو سکتی ہے۔

- ۱۶ - قاضی عیاض بن موکی (م ۵۲۲ھ)، ترتیب المدارک و تقریب المسالک لعرفة اعیان مذهب مالک،

طرح غیر کوئی صحابہ کرامؐ کے پاس جو اضافی حدیث یا معقول علمی رائے ہوتی، وہ کوفہ کے لوگوں تک بھی پہنچ جاتی۔ ذیل میں اس دعوے کے اثبات میں مزید چند نمایاں مثالیں ذکر کی جائیں گی۔ اس مقصد کے لیے ان صحابہ کرامؐ کو پیش نظر رکھا گیا ہے جن سے بلاد اسلامیہ میں علم و فکر کے چشمے پھوٹے ہیں۔

حضرت عمر بن الخطابؓ کا علم کوفہ میں

حضرت عبد اللہ بن مسعود رضی اللہ عنہ جیسا کہ پیچھے ذکر کیا جا چکا ہے، کبار علماء صحابہ میں سے تھے مگر اس کے باوجود وہ حضرت عمر بن الخطابؓ کے تفقہ سے بہت متاثر تھے، اس لیے کہ حضرت عمر بن الخطابؓ بلا اختلاف کبار علماء فقہاء صحابہ میں سے تھے اور حجاز میں جن صحابہ سے علم پھیلا، ان میں سے ایک نمایاں شخصیت آپ ہی ہیں۔^(۱۷) حضرت ابن مسعود رضی اللہ عنہ سے منقول ہے کہ آپ نے فرمایا: ”میرا خیال ہے کہ حضرت عمر بن الخطابؓ کے پاس کل علم کا نوے فیصلہ موجود ہے۔“ نیز آپ نے فرمایا: ”اگر عمر بن الخطابؓ کا علم ایک ترازو میں رکھا جائے اور دوسرے ترازو میں باقی سب کا علم رکھا جائے تو عمر و ال ترازو بھاری رہے گا۔“^(۱۸)

جب ابن مسعود رضی اللہ عنہ حضرت عمر بن الخطابؓ سے اس حد تک متاثر تھے، تو ظاہر ہے کہ کوفہ منتقل ہونے کے بعد بھی جب کبھی آپ حج و عمرہ وغیرہ کے سلسلے میں حجاز جاتے ہوں گے تو حضرت عمر بن الخطابؓ کے منع فتاویٰ کے بارے میں ضرور معلومات حاصل کرتے ہوں گے۔ اس نیاں کی تائید اس بات سے بھی ہوتی ہے کہ جو لوگ حج و عمرہ کے لیے حجاز جاتے، آپ رضی اللہ عنہ ان کے ذریعے حضرت عمر بن الخطابؓ سے برابر سلام دعا رکھتے تھے۔^(۱۹) اس طرح ابن مسعود رضی اللہ عنہ نے حضرت عمر بن الخطابؓ کا علم بھی کوفہ میں منتقل کیا ہے، لہذا اس میں اختلاف کی کوئی گنجائش نہیں کہ اہل کوفہ حضرت عمر بن الخطابؓ کے علم و فقه کی روشنی سے یکسر محروم نہیں رہے، البتہ یہ اختلاف ممکن ہے کہ حضرت عمر بن الخطابؓ کے علم کا کتنا حصہ کوفہ میں منتقل ہوا؟ اس سلسلے میں اہم بات یہ ہے کہ حضرت عمر بن الخطابؓ سے متاثر ہو کر ان کا فکری منہج ابن مسعود رضی اللہ عنہ نے اختیار کر لیا تھا۔^(۲۰) جیسا کہ آپ کے شاگرد رشید امام شعبی رحمۃ اللہ علیہ کہتے ہیں کہ

-۱۷۔ ابن القیم، إعلام الموقعين، ۱: ۲۱۔

-۱۸۔ ابن القیم، نفس مصدر، ۱۶۔

-۱۹۔ دیکھیں: ابن سعد، الطبقات، ۲: ۳۷، بہ ذیل تذکرہ: اسود بن یزید۔

-۲۰۔ اس بات کو ثابت کرنے کے لیے مصری عالم ڈاکٹر محمد البنتاجی نے اپنی کتاب منهج عمر بن الخطاب فی التشريع میں کافی حوالے دیے ہیں۔

حضرت عمر بن الخطاب، حضرت ابن مسعود رضي الله عنه اور زيد بن ثابت رضي الله عنه، یہ تینوں آپس میں ایک دوسرے سے علمی استفسار کیا کرتے تھے اور حضرت علی رضي الله عنه، حضرت ابی بن کعب رضي الله عنه اور حضرت ابو موسیٰ اشعری رضي الله عنه یہ تینوں آپس میں علمی مقابلہ کرتے تھے۔^(۲۱) بلکہ اس سے زیادہ واضح مثال وہ ہے جس میں شعبی عقائد کہتے ہیں کہ ابن مسعود رضي الله عنه قوت نہیں کیا کرتے تھے اور اگر حضرت عمر بن الخطاب اس کے قائل ہوتے تو ابن مسعود رضي الله عنه بھی یہی راء اپنا لیتے۔^(۲۲) اسی حقیقت کی طرف اشارہ کرتے ہوئے طبری فرماتے ہیں کہ ابن مسعود رضي الله عنه حضرت عمر بن الخطاب کے موقف کے مقابلے میں اپنی راء اور قول ترک کر کے ان کی راء اخذ کر لیتے تھے اور ان کی آراء سے اختلاف کم ہی کرتے تھے۔^(۲۳) خود حضرت ابن مسعود رضي الله عنه فرماتے ہیں کہ ”کسی (اختلافی راجتہادی) مسئلے میں لوگ ایک راء اختیار کریں اور عمر بن الخطاب کوئی اور موقف اپنائیں تو میں وہی موقف اختیار کروں گا جو حضرت عمر بن الخطاب اختیار کرتے ہیں۔“^(۲۴) فکری منہاج اور مجموعی حیثیت سے اگر دیکھا جائے تو یہ بات بالکل ٹھیک معلوم ہوتی ہے، البتہ بعض فروعی مسائل میں آپ نے حضرت عمر بن الخطاب سے اختلاف بھی کیا ہے۔^(۲۵) حضرت عمر بن الخطاب کے علم کی کوفہ منتقلی کی ایک صورت تو خود ابن مسعود رضي الله عنه تھے، جیسا کہ گذشتہ سطور میں ذکر کیا گیا، جب کہ اس کی دوسری صورت ابن مسعود رضي الله عنه کے وہ اصحاب تھے جن کا علم اور حدیث کی خاطر حجاز کے کبار علماء صحابہ کے پاس آمد و رفت کا سلسلہ جاری رہتا تھا، اس کی کچھ تفصیل اگلے عنوان کے تحت آرہی ہے۔

حضرت عائشہ رضي الله عنها اور حضرت ابو درداء رضي الله عنه کا علم کوفہ میں

حضرت عمر بن الخطاب کی طرح حضرت عائشہ رضي الله عنها کا بھی صحابہ میں جو علمی مقام و مرتبہ ہے، وہ کسی سے مخفی نہیں۔ جاز میں جن صحابہ سے علم پھیلا ان میں یہ دونوں ہی سرفہرست ہیں۔^(۲۶) ان دونوں حضرات کا علم بھی

-۲۱- ابن القیم، إعلام، ۱: ۱۵۔

-۲۲- ابن القیم، نفس مصدر، ۲۰۔

-۲۳- ابن القیم، نفس مصدر۔

-۲۴- ابن القیم، نفس مصدر۔

-۲۵- مثلاً دیکھیے: ابو بکر عبد اللہ بن محمد ابن ابی شیبہ، المصنف، کتاب الوصایا، باب فی رجل کانت له أخت بعثی...، حدیث: ۳۰۹۸۶۔

-۲۶- ابن القیم، مصدر سابق، ۱: ۲۱۔

کوفہ منتقل ہوتا رہا ہے۔ حضرت عمر بن الخطابؓ کے علم کی کوفہ منتقلی کی صورت تو پچھے ذکر کی جا چکی ہے، جہاں تک حضرت عائشہؓ کے علم سے اہل کوفہ کے استفادہ کا ذکر ہے، اس بارے میں امام ابن تیمیہؓ لکھتے ہیں: ابو عبد الرحمن السعید اور کوفہ کے دیگر اہل علم مثلاً علقہ، اسود، حارث القی، زربن جبیش جن سے عاصم بن ابی الجود نے قرآن کی قراءت کا علم سیکھا ہے، ان سب لوگوں نے حضرت ابن مسعودؓ سے قرآن سیکھا ہے، علاوہ ازیں یہی حضرات مدینہ جایا کرتے تھے اور وہاں حضرت عمر بن الخطابؓ اور حضرت عائشہؓ سے بھی علم حاصل کرتے تھے۔^(۲۷) ابن تیمیہؓ ایک اور جگہ فرماتے ہیں کہ ”حضرت ابن مسعودؓ کے اصحاب و تلامذہ حضرت عمر بن الخطابؓ، علی رضی اللہ عنہ اور ابو الدرداء رضی اللہ عنہ سے بھی علم حاصل کرتے تھے۔“^(۲۸) بلکہ ابن قیمؓ نے تو کوفہ کے ان اکابر اصحاب علم کا تذکرہ کرتے ہوئے یہاں تک لکھ دیا ہے: ”وَأَكْثُرُهُمْ أَخْذُ عَنْ عُمَرَ وَعَائِشَةَ وَعَلِيٌّ۔“ یعنی حضرت عمر بن الخطابؓ، حضرت عائشہؓ اور حضرت علی رضی اللہ عنہ سے علم اخذ کرنے میں یہ لوگ (اصحاب ابن مسعود) ہی سب سے آگے ہیں۔^(۲۹) اس کی مزید تائید ابن حزم کے اس قول سے بھی ہوتی ہے: ”ورحل علقةة والأسود إلى عائشة وعمر رضي الله عنها ورحل علقةة إلى أبي الدرداء بالشام۔“^(۳۰) (یعنی طلب علم کی خاطر علقةة اور اسود نے حضرت عائشہؓ اور حضرت عمر بن الخطابؓ کی طرف اور علقةة نے شام میں ابو درداء رضی اللہ عنہ کی طرف رخت سفر باندھا ہے۔)

- ۲۷ - ابن تیمیہ، منہاج السنۃ، ۷: ۵۲۸۔ واضح ہے کہ ان میں مسروق بن اجدع بھی شامل ہیں۔ (دیکھیے: ابن سعد، نفس مصدر، ۱: ۸۱)۔ آپ نے حضرت عائشہؓ سے خصوصی طور پر علم حاصل کیا ہے، یہی وجہ ہے کہ جب ابن معین سے پوچھا گیا کہ مسروق عن عائشہ آپ کے نزدیک زیادہ بہتر ہے یا عروۃ عن عائشہ؟ تو انہوں نے ان میں سے کسی کو دوسرا پر ترجیح نہ دی۔ (ابن حجر، تہذیب التہذیب، (بیروت: دار صادر)، ۱۰: ۱۰۱)۔

- ۲۸ - ابن تیمیہ، مصدر سابق، ۸: ۳۸۔

- ۲۹ - ابن القیم، مصدر سابق، ۱: ۲۵۔

- ۳۰ - علی بن احمد ابن حزم، الإحکام فی أصول الأحكام (قاهرہ: دارالحدیث، ۱۴۰۲ھ: ۲، ۱۴۰۹ھ: ۲)۔ نیز آپ نے اہل مدینہ کے تصور ”اجماع اہل مدینہ“ پر نقد کرتے ہوئے لکھا ہے: ولا یرون لأخذ مسروق والأسود وعلقةة عن عائشة أم المؤمنین وعن عمر وعثمان رضي الله عنها وجهها ولا معنی۔ (نفس مصدر، ۵: ۵۸۸؛ نیز اس حوالے سے مزید تفصیل کے لیے دیکھیے: نفس مصدر، ۵: ۹۳-۹۴)۔

حضرت معاذ بن جبل ﷺ کا علم کوفہ میں

اسی طرح حضرت معاذ بن جبل ﷺ کا علم بھی اہل کوفہ کے ہاں منتقل ہوا ہے۔ حضرت معاذ ﷺ کبار علماء صحابہ میں سے ہیں۔ آپ بیعت عقبہ کرنے والوں میں شامل تھے اور اس کے بعد فتح مکہ تک تمام اہم موقع پر حضور ﷺ کے ساتھ رہے۔ ان کے علمی مقام و مرتبے کے لیے یہی بات کافی ہے کہ نبی کریم ﷺ نے انھیں اپنی زندگی میں، فتح مکہ کے بعد یمن کا قاضی معین فرمایا اور ان کے علم کی گواہی دیتے ہوئے آپ ﷺ نے فرمایا: ”میری امت میں حلال و حرام کے سب سے بڑے عالم معاذ ہیں۔“^(۳۱) نیز آپ ﷺ نے فرمایا: ”چار لوگوں سے قرآن کا علم حاصل کرو یعنی عبد اللہ بن مسعود رضی اللہ عنہ، سالم رضی اللہ عنہ، معاذ بن جبل رضی اللہ عنہ اور ابی بن کعب رضی اللہ عنہ سے۔“^(۳۲) حضرت معاذ رضی اللہ عنہ نے وفات کے وقت اپنے شاگرد عمرو بن میمون کو جھنوں نے حضرت معاذ کی صحبت سے فائدہ اٹھایا اور ان سے ان کا علم اخذ کیا تھا یہ نصیحت فرمائی کہ اب وہ حضرت عبد اللہ بن مسعود رضی اللہ عنہ کی خدمت میں چلے جائیں اور ان کی صحبت میں رہ کر ان سے علم حاصل کریں، چنانچہ ان کے اس شاگرد نے ایسا ہی کیا۔^(۳۳) عمرو بن میمون فرماتے ہیں کہ میں نے یمن میں حضرت معاذ کی صحبت اختیار کی اور اس وقت تک ان سے جدانہ ہو اجب تک شام میں انھیں قبر میں دفنانہ دیا اور پھر ان کے بعد میں نے ابن مسعود رضی اللہ عنہ کی رفاقت اختیار کر لی جو سب لوگوں سے بڑے فقیہ تھے۔^(۳۴) اس طرح عمرو بن میمون کے ذریعے حضرت معاذ رضی اللہ عنہ جیسے فقیہ اور قاضی کا علم بھی کوفہ میں منتقل ہوا اور واضح رہے کہ عمرو بن میمون نے حضرت معاذ رضی اللہ عنہ اور حضرت ابن مسعود رضی اللہ عنہ کے علاوہ حضرت عمر رضی اللہ عنہ، حضرت عبد اللہ بن عمرو رضی اللہ عنہ، حضرت سلمان

- ۳۱ - ابن سعد، الطبقات، ۷: ۳۸۸۔

- ۳۲ - صحيح البخاري، كتاب فضائل القرآن، باب القراء من أصحاب النبي ﷺ، حدیث: ۳۹۹۹۔

- ۳۳ - ابن القیم، إعلام الموقعين، ۱: ۲۵۔ بعض روایات میں ہے کہ آپ نے اپنے دیگر تلامذہ کو بھی اس طرح کی نصیحت کی

تھی مگر ان روایات میں یہ بھی ذکر ہے کہ آپ نے چار صحابہ یعنی ابن مسعود، ابو درداء، سلمان اور عبد اللہ بن سلام کا نام لے کر کہا تھا کہ ان سے علم حاصل کرو۔ (دیکھیے: ابو اسحاق ابراہیم بن علی بن یوسف الشیرازی، طبقات الفقهاء

(بیروت: دار الرائد العربي، ۱۹۷۰ء)، ۲۳۔)

- ۳۴ - ابن القیم، مصدر سابق، ۳: ۳۹۷۔

بن ربیعہ، حضرت ابو مسعود انصاری رضی اللہ عنہ اور حضرت رجع بن خثیم سے بھی علم حاصل کیا، یعنی حدیث کی روایت کی ہے۔ آپ سن ۷۵۷ ہجری میں فوت ہوئے۔^(۳۵)

علاوه ازیں کوفہ کے مشہور قاضی شریح بھی حضرت معاذ رضی اللہ عنہ کے علم کو کوفہ میں منتقل کرنے کا ایک ذریعہ بنے، کیوں کہ انھوں نے بھی حضرت معاذ رضی اللہ عنہ سے یمن میں علم حاصل کیا تھا۔^(۳۶) نیز اسود بن یزید نجفی رضی اللہ عنہ، جو اصحاب ابن مسعود رضی اللہ عنہ میں نمایاں مقام رکھتے ہیں، نے بھی حضرت معاذ رضی اللہ عنہ سے یمن میں علم حاصل کیا تھا۔^(۳۷)

حضرت زید بن ثابت، ابن عباس اور ابن عمر رضی اللہ عنہم کا علم کوفہ میں

حضرت زید بن ثابت، ابن عباس اور ابن عمر رضی اللہ عنہم کا شمار بھی ان اہل علم صحابہ میں ہوتا ہے، جن سے علوم نبوت آگے امت کو منتقل ہوئے ہیں۔^(۳۸) ان تینوں صحابہ کا علم بھی کسی نہ کسی درجے میں کوفہ منتقل ہوا ہے، مثلاً حسن بصری رحمۃ اللہ علیہ جو زید بن ثابت رضی اللہ عنہ کے آزاد کردہ غلام تھے، ان کے ذریعے حضرت زید کا علم

- ۳۵ - ابن سعد، مصدر سابق، ۲: ۱۱۸-۱۱۷۔

- ۳۶ - ابن تیمیہ، منہاج السنۃ، ۷: ۵۲۸۔

- ۳۷ - ابن سعد، الطبقات، ۶: ۴۰-۷۔ ابن سعد نے کچھ اور کوفی علماء کا ذکر کیا ہے جنھوں نے حضرت معاذ سے حدیث کی روایت کی ہے (دیکھیے: نفس مصدر، ۲۱۱)۔ مصری محقق احمد امین نے یہاں ایک دل چسپ علمی کہتے کی طرف اشارہ کیا ہے کہ کوفی مدرسے کے اکثر اہل علم یمنی قبائل سے تعلق رکھتے تھے، مثلاً عالمہ، اسود، ابراہیم یہ تینوں نجف قبیلے سے، مسروق ہمدان قبیلے سے اور شبیحی ہمدان کی شان شعبہ سے تعلق رکھتے تھے۔ نجف اور ہمدان یمنی قبائل ہیں۔ نیز شریح بھی یمن سے تھے اور حماد بن ابی سلیمان یمن کے اشعری قبیلے سے بسلسلہ ولاء منسلک ہوئے تھے اور یہ سب حضرات لازمی طور پر حضرت معاذ کے علم و فکر سے متاثر ہوئے تھے کیوں کہ حضرت معاذ کو، جو حضور ﷺ کے ارشاد گرامی کے مطابق حلال و حرام (ادکام) کے سب سے بڑے عالم تھے، حضور ﷺ نے یمن کا قاضی اور معلم بنان کر بھیجا تھا، نیز کوفی مدرسے کے کبار علماء، مثلاً اسود وغیرہ کے بارے میں یہ ثابت ہے کہ وہ باقاعدہ طور پر حضرت معاذ کے تلامذہ میں سے ہیں۔ (دیکھیے: محمد امین، ضحی الہاسلام (مصر: ۱۹۳۳ء)، ۲: ۱۸۱-۱۸۳)۔ اسی طرح کوفی مدرسہ کی اہم ترین شخصیت مسروق بن اجدع (م ۶۳ھ) کا تعلق بھی یمن سے تھا، پھر بعد میں آپ کوفہ منتقل ہوئے۔ (دیکھیے: ابن القیم، إعلام الموقعين، ۸: ۱۰۸)۔

- ۳۸ - جیسا کہ پہلے باب میں ابن القیم رحمۃ اللہ علیہ کے حوالے سے یہ بات نقل کی جا چکی ہے۔

عراتی اہل علم تک پہنچا۔^(۳۹) اسی طرح محمد بن سیرین بھی ایک مدت تک حضرت زید کی شاگردی میں رہے ہیں اور ان کے ذریعے بھی حضرت زید رضی اللہ عنہ کا علم عراق میں منتقل ہوا۔^(۴۰)

حضرت عبد اللہ بن عمر رضی اللہ عنہ کا علم ان کے شاگرد عروہ بن زیر رضی اللہ عنہ کے ذریعے عراق میں منتقل ہوا کیوں کہ آپ ایک مدت تک عراق میں ظہرے تھے۔^(۴۱) نیز شعبی رحمۃ اللہ علیہ نے آپ کی شاگردی میں وقت گزارہ ہے جیسا کہ آگے اس کا ذکر آئے گا۔^(۴۲) اسی طرح حضرت ابن عباس رضی اللہ عنہ خود کوفہ میں ایک مدت تک ظہرے ہیں اور ظاہر ہے اس مدت میں کوفہ کے اہل علم نے ضرور آپ سے استفادہ کیا ہو گا۔ نیز ابن عباس کے خصوصی شاگرد، سعید بن جییر کے ذریعے ان کا علم عراق پہنچا۔^(۴۳) اسی طرح حضرت عبد الرحمن بن ابی لیلی، جو کوفہ کے کبار اہل علم میں سے ہیں، کے بارے میں حافظ ابن قیم رحمۃ اللہ علیہ لکھتے ہیں کہ انہوں نے ۱۲۰ صحابہ کرام[ؓ] سے علم حاصل کیا تھا۔^(۴۴) ظاہر ہے اس فہرست میں کوفہ میں وارد ہونے والے صحابہ کے علاوہ دیگر صحابہ کرام[ؓ] بھی شامل ہیں۔

غیر کوفی کبار صحابہ کرام[ؓ] سے علماء اہل کوفہ کی روایتِ حدیث

گذشتہ صفحات میں یہ بات واضح کی جا چکی ہے کہ کوفہ کے اہل علم، کوفہ میں وارد ہونے والے صحابہ کے علاوہ غیر کوفی کبار صحابہ کے حدیث و فقہ کے ذخیرے سے بھی کسی نہ کسی طرح آگاہ ہوتے رہتے تھے اور یہ ان کی حدیث و فقہ یادوسرے لفظوں میں شریعت سے محبت و عقیدت کی نمایاں مثال ہے، اب یہاں اسی پہلو کو ایک اور ذریعے سے مزید واضح کیا گیا ہے اور وہ ہے: ”غیر کوفی کبار صحابہ سے علماء اہل کوفہ کی روایتِ حدیث“، اس سلسلے میں کوفہ کے چند نامور تابعین، جنہیں حدیث و فقہ دونوں میں مہارت تامہ حاصل تھی، کا ذیل میں اختصار کیا گیا ہے۔

-۳۹- ابن کثیر، البداية والنهاية (بیروت: دار الفکر، ۱۹۸۸ء)، ۹: ۲۲۲۔

-۴۰- ابن حجر، تهذیب التهذیب، ۹: ۱۹۰-۱۹۱۔ آپ حضرت ابو ہریرہ رضی اللہ عنہ کے چھ شاگردوں میں سے ایک ہیں۔

-۴۱- ابن القیم، مصدر سابق، ۵: ۲۷۔

-۴۲- اس کی تفصیل آگے عامر شنبی کے عنوان کے تحت ملاحظہ کریں۔

-۴۳- اس کی تفصیل آگے سعید بن جییر کے عنوان کے تحت ملاحظہ کریں۔

-۴۴- ابن القیم، مصدر سابق، ۱: ۲۵۔

۱۔ علقہ بن قیس نجی (م ۲۲ھ)

آپ کبار تابعین میں سے ہیں اور حضرت عبد اللہ بن مسعود رضی اللہ عنہ کے ممتاز شاگرد ہیں۔ علمی قد کاٹھ اور سنت نبوی کے علم و اتباع کے لحاظ سے حضرت عبد اللہ بن مسعود رضی اللہ عنہ کے مشابہ شمار ہوتے تھے اور ان کی خدمت میں زیادہ سے زیادہ حاضر رہنے کی کوشش کیا کرتے تھے۔ آپ نے حضرت عمر، عثمان، علی، ابن مسعود، حذیفہ، سلمان، ابو مسعود، ابو درداء، سعد، ابو موسیٰ، خباب، خالد بن ولید، سلمہ بن یزید، معلقہ بن سنان رضی اللہ عنہما اور حضرت عائشہ رضی اللہ عنہما سے حدیث کی روایت کی ہے اور آپ سے ایک جم غیر نے روایت کی ہے۔ آپ بلا اختلاف ثقہ راوی اور کبیر فقیہ تھے۔ خود ابن مسعود رضی اللہ عنہ کہا کرتے تھے کہ جو کچھ میں جانتا ہوں، علقہ بھی بہ خوبی جانتے ہیں۔ ابراہیم نجی عبید اللہ کہتے ہیں کہ ابن مسعود رضی اللہ عنہ کی وفات کے بعد لوگوں نے آپ سے فرمائش کی کہ آپ انھیں سنت کی تعلیم دیں۔ فضل بن دکین فرماتے ہیں کہ آپ ۲۲ بھری میں فوت ہوئے اور آپ ثقہ اور کثیر الحدیث تھے۔ بعض نے آپ کی تاریخ وفات، ۲۳، بعض نے ۲۵، اور بعض نے ۷۲ یا ۳۷ بھری بھی بیان کی ہے۔^(۲۵)

۲۔ مسروق بن اجدع (م ۲۳ھ)

آپ کا تعلق یمن سے تھا۔ آپ عہد صدقی میں مدینہ منورہ آئے تھے۔^(۲۶) آپ نے حضرت ابو بکر، عمر، عثمان، علی، ابن مسعود، خباب بن ارت، ابی بن کعب، عبد اللہ بن عمر، عاصہ، معاذ بن جبل، نعیمہ بن شعبہ، زید بن ثابت، عبد اللہ بن عمر، معلقہ بن سنان، ام سلمہ، سبیعیہ، اور عبید بن عمر رضی اللہ عنہم وغیرہ سے روایت کی ہے۔ آپ جنگ قادسیہ میں شریک ہوئے اور زخمی ہو کر لوٹے۔ ابراہیم نجی عبید اللہ بیان کرتے ہیں کہ آپ کا شمار ابن مسعود رضی اللہ عنہ کے ان اصحاب میں ہوتا ہے جو لوگوں کو حدیث و سنت کا علم سکھاتے تھے۔ آپ قاضی بھی تھے اور لوگوں میں فیصلے کرتے مگر اس کی اجرت یا صلہ نہیں لیتے تھے۔ اتفاق فی سبیل اللہ کا یہ عالم تھا کہ اپنے پاس کچھ بچا کر رکھنا پسند نہیں کرتے تھے۔ قاضی شریعہ بھی فقہ و قضائیں آپ سے مشورہ کیا کرتے تھے۔ سفیان بن عینہ کہتے ہیں کہ آپ ۲۳ھ میں فوت ہوئے اور آپ کی احادیث اچھی (صالحة) ہیں۔^(۲۷)

- ۲۵۔ تفصیل کے لیے دیکھیے: ابن سعد، مصدر سابق، ۲: ۸۲-۹۲؛ ابن حجر، مصدر سابق، ۷: ۲۵۳۔

- ۲۶۔ ابن القیم، مصدر سابق، ۸: ۱۰۸۔

- ۲۷۔ ابن سعد، طبقات، ۲: ۸۲-۷۲؛ ابن حجر، تہذیب، ج ۰، بہ ذیل ترجمہ: مسروق بن اجدع۔ (ابن حجر نے یہ بھی ذکر

کیا ہے کہ حضرت عائشہ رضی اللہ عنہما نے انھیں مہے بولا بیٹا بنالیا تھا۔ اگر یہ بات درست ہے تو پھر گویا آپ کو حضرت عائشہ رضی اللہ عنہما

۳- عبیده بن قیس سلمانی (م ۷۲)

آپ نبی کریم ﷺ کی وفات سے دو سال پہلے مسلمان ہو گئے تھے مگر حضور ﷺ کی زیارت نہ کر سکے۔ آپ اپنی قوم کے سردار تھے۔ آپ کو حضرت عمرؓ کے عہد خلافت میں ہجرت کا موقع ملا۔ آپ حضرت عبد اللہ بن مسعود رضی اللہ عنہ کے قریبی اصحاب میں سے تھے۔ آپ نے ابن مسعود رضی اللہ عنہ کے علاوہ حضرت علی رضی اللہ عنہ اور حضرت عمر رضی اللہ عنہ سے بھی حدیث کی روایت کی ہے۔^(۲۸) حافظ ذہبی حنفی رحمۃ اللہ علیہ نے امام علیی حنفی رحمۃ اللہ علیہ کے حوالے سے لکھا ہے کہ عبیدہ سلمانی ابن مسعود رحمۃ اللہ علیہ کے ان اصحاب میں سے تھے جو لوگوں کو قرآن پڑھاتے اور فتویٰ دیا کرتے تھے۔^(۲۹)

۲- آسود بن یزید (م ۷۵)

آپ کبار تابعین میں سے ہیں۔ آپ نے حضرت ابو بکر رضی اللہ عنہ، حضرت عمر رضی اللہ عنہ، علی رضی اللہ عنہ، ابن مسعود رضی اللہ عنہ، معاذ بن جبل رضی اللہ عنہ، سلمان رضی اللہ عنہ، ابو موسیٰ رضی اللہ عنہ، عائشہ رضی اللہ عنہا سے حدیث کی روایت کی ہے۔ آپ حضرت عمر رضی اللہ عنہ کی خدمت میں زیادہ سے زیادہ رہنے اور ان سے بہ کثرت استفادے کی کوشش کرتے تھے۔ حضرت عائشہ رضی اللہ عنہا آپ کے بارے میں فرماتی ہیں کہ اہل عراق میں مجھے اسود سب سے زیادہ عزیز ہیں۔ شعبہ کہتے ہیں کہ اسود تو اہل کوفہ کاراؤں الممال ہیں۔ ابو سحاق سبیعی حجۃ اللہ علیہ کہتے ہیں کہ اسود ۵۷ بھری میں فوت ہوئے اور آپ فتح تھے اور آپ کی احادیث صالح (صحیح) ہیں۔ (۵۰)

سے کسب فیض کا خوب موقع ملا ہو گا اور جب آپ کوفہ میں آباد ہو گئے تو حضرت عائشہ رض کا علم اہل کوفہ کو منتقل کرنے کا ذریعہ نہیں۔)

-۲۸ - ابن سعد، مصدر سابق، ۹۳-

٣٩ - الذّهبي، تذكرة الحفاظ، ١: ٣٠.

- ابن سعد، مصدر سابق، ۲: ۵-۳۔ واضح رہے کہ اسود عالمہ کے پچھے، (ابن حزم، الإحکام، ۵: ۹۳)۔ ابو عشر کہتے ہیں کہ اسود حضرت عمر بن الخطاب کی خدمت میں اور عالمہ حضرت ابن مسعود رضی اللہ عنہ کی خدمت میں زیادہ رہنے کی کوشش کرتے اور جب یہ آپس میں ملتے تو اختلاف نہیں کرتے تھے۔ (ابن سعد، مصدر سابق، ۳)، یعنی ان کا فکری منہاج ایک تھا جس طرح حضرت عمر بن الخطاب اور حضرت ابن مسعود رضی اللہ عنہ کا فکری منہاج ایک تھا۔

۵- سعید بن جبیر (م ۹۳ھ)

آپ نے حضرت عبد اللہ بن عباس رضی اللہ عنہ، عبد اللہ بن عمر رضی اللہ عنہ، عدری بن حاتم رضی اللہ عنہ، عبد اللہ بن مغفل رضی اللہ عنہ وغیرہ سے حدیث کی روایت کی ہے۔ ابن عباس رضی اللہ عنہ اور ابن عمر رضی اللہ عنہ سے اخذ کرنے والوں میں مشہور و معروف تھے حتیٰ کہ ابن عباس رضی اللہ عنہ نے انھیں کہا کہ میری موجودگی میں حدیث کی روایت کرو۔ ابن جبیر رضی اللہ عنہ نے کہا کہ کیا میں آپ کی موجودگی میں روایت کروں؟ تو ابن عباس رضی اللہ عنہ نے کہا: کیا یہ اللہ کی طرف سے انعام نہیں کہ تم میری موجودگی میں روایت کرو، اگر غلطی نہ کرو تو بہت خوب ورنہ میں تمہاری اصلاح کے لیے موجود ہوں۔ ابن عباس رضی اللہ عنہ نے ایک مرتبہ ابن جبیر رضی اللہ عنہ کے بارے میں یہ شہادت بھی دی کہ تم نے مجھ سے بہت سی احادیث کا علم حاصل کیا ہے، لہذا جب میرے حوالے سے کوئی حدیث بیان کرو تو دیکھ لیا کرو کہ تم کیا روایت کر رہے ہو۔^(۵۱) ابن عباس رضی اللہ عنہ کو اپنے اس شاگرد پر اتنا ناز تھا کہ جعفر بن ابی مغیرہ کہتے ہیں کہ حضرت ابن عباس رضی اللہ عنہ کے نابینا ہو جانے کے بعد جب اہل کوفہ آپ سے مسائل پوچھنے آئے تو آپ نے ان سے کہا کہ تم میں ابن ام دہما (یعنی سعید بن جبیر رضی اللہ عنہ) موجود ہیں اور تم اس کے باوجود میرے پاس آتے ہو!^(۵۲) اسی طرح ابن عمر رضی اللہ عنہ سے بھی آپ نے خصوصی طور پر حدیث کا علم حاصل کیا تھا، جیسا کہ ابن جبیر رضی اللہ عنہ نے بیان فرماتے ہیں کہ جب ہم کوفہ میں کسی (ایسی حدیث کے لکھنے میں) آپس میں اختلاف کرتے کہ جسے میں نے اپنے صحیفے میں لکھا ہوتا تو میں ابن عمر رضی اللہ عنہ کے پاس جب آتا تو ان سے اس کے بارے میں پوچھ لیتا۔^(۵۳) ابن عمر رضی اللہ عنہ سے کسی نے میراث کے سلسلے میں کوئی سوال پوچھا تو انھوں نے کہا کہ ابن جبیر رضی اللہ عنہ سے اس بارے میں پوچھ لو کیوں کہ وہ مجھ سے زیادہ حساب جانتے ہیں۔^(۵۴)

۶- عبد الرحمن بن ابی لیلی

آپ نے حضرت عمر، علی، عثمان، سعد، معاذ بن جبل، عبد اللہ، ابی بن کعب، ابوایوب، سہل بن حنیف، خوات بن جبیر، حذیفہ، عبد اللہ بن زید، کعب بن عجرہ، براء بن عاذب، ابوذر، ابو درداء، ابوسعید خدری،

-۵۱- ابن سعد، طبقات، ۲: ص ۲۵۷-۲۵۶، الذہبی، تذكرة الحفاظ، ۱: ۳۰۰۔

-۵۲- ابن سعد، مصدر سابق، ۲: ۲۵۷۔ ابن جبیر رضی اللہ عنہ نے ایک موقع پر کسی سائل کے جواب میں فرمایا کہ میں نے ساری حدیثیں ابن عباس رضی اللہ عنہ سے نہیں سنیں۔ (نفس مصدر)۔

-۵۳- ابن سعد، مصدر سابق، ۲: ۲۵۸۔

-۵۴- ابن سعد، مصدر سابق۔

قیس بن سعد، زید بن ار قم^{رضی اللہ عنہ}، اور اپنے والد سے حدیث کی روایت کی ہے۔ آپ فرماتے ہیں کہ میں نے ۱۲۰ انصاری صحابہ کی زیارت کی ہے۔ کتب ستہ کے سبھی محدثین نے آپ کی روایات نقل کی ہیں۔^(۵۵)

۷- عامر بن شرا حبیل شعبی (م ۱۰۲/۱۰۳/۱۰۵ھ)

آپ نے حضرت علی[ؑ]، ابو ہریرہ[ؓ]، ابن عمر[ؓ]، ابن مسعود[ؓ]، ابن عباس[ؓ]، عدی بن حاتم[ؓ]، سمرہ بن جندب، عمرہ بن حریث، عبد اللہ بن یزید[ؓ]، مغیرہ بن شعبہ[ؓ]، براء بن عازب[ؓ]، زید بن ار قم[ؓ]، ابن ابی اویض[ؓ]، جابر بن سمرة[ؓ]، ابو مجیفہ[ؓ]، انس بن مالک[ؓ]، عمران بن حصین[ؓ]، بریدہ اسلمی[ؓ]، جریر بن عبد اللہ، اشعث بن قیس[ؓ]، ابو موسیٰ الشعراوی[ؓ]، حسن بن علی، عبد اللہ بن عمرو بن عاصی[ؓ]، نعمان بن بشیر[ؓ]، جابر بن عبد اللہ، وہب بن خنبش طائی[ؓ]، جبشی بن جنادہ[ؓ]، عامر بن شہر[ؓ]، محمد بن صیفی[ؓ]، عبد اللہ بن جعفر، فاطمہ بنت قیس[ؓ]، عمروہ بارقی[ؓ]، عبد الرحمن بن ابی ذئب[ؓ] وغیرہ سے روایت کیا ہے، نیز آپ فرماتے ہیں کہ میں مدینہ میں ابن عمر[ؓ] کے ساتھ آٹھھا یا (بعض رواۃ کے بہ قول) دس ماہ رہا ہوں۔^(۵۶) خود امام شعبی عجیل^{رضی اللہ عنہ} کہتے ہیں کہ میں نے پانچ سو صحابہ کو پایا ہے۔^(۵۷) امام مکحول کا بیان ہے کہ میں نے سنہ ماضیہ کا شعبی سے بڑا کوئی عالم نہیں دیکھا۔^(۵۸) عامر بن شرا حبیل شعبی کو ایک مرتبہ ابن عمر^{رضی اللہ عنہ} نے مغازی بیان کرتے سناؤ ان کے بارے میں فرمایا کہ تم تو مغازی کے بارے میں ہم سے بھی سے زیادہ جانتے ہو!^(۵۹)

عاصم احوال ان کے بارے میں فرماتے ہیں کہ میں نے کوفیوں، بصریوں اور حجازیوں کی حدیث کا امام شعبی سے بڑا عالم کوئی نہیں دیکھا۔^(۶۰) عاصم احوال ہی کہتے ہیں کہ امام شعبی کے پاس حسن بصری سے زیادہ

- ۵۵- ابن سعد، مصدر سابق، ۱۰: ابن حجر، تہذیب التہذیب، ۲: ۲۳۲۔ ابن حجر عسکری نے مذکورہ بالا فہرست میں سے چند

صحابہ سے آپ کی روایت کے عدم ثبوت پر بعض اہل علم کے اقوال بھی نقل کیے ہیں۔

- ۵۶- ابن سعد، مصدر سابق، ۲: ۲۲۷-۲۲۸۔ الذہبی، مصدر سابق، ۱: ۲۳۔

- ۵۷- الذہبی، مصدر سابق، ۱: ۲۳۔

- ۵۸- ابن سعد، مصدر سابق، ۲: ۲۵۳۔

- ۵۹- الذہبی، مصدر سابق، ۱: ۲۲۔

- ۶۰- الذہبی، مصدر سابق، ۱: ۲۶۔ واضح رہے کہ عاصم بن سلیمان احوال تابعی اور ثقہ محدث تھے۔ (دیکھیے: ابن حجر، تہذیب، ۵: ۳۸) اور اصبهانی نے حلیۃ الأولیاء میں روایت کیا ہے کہ عاصم فرماتے ہیں کہ میں نے کوفہ، بصرہ،

حدیثیں تھیں اور ابن شبر مہ کہتے ہیں کہ میں نے شعبی سے سنا کہ وہ کہتے ہیں کہ میں نے آج تک حدیث کو لکھ کر یاد نہیں کیا۔ مجھے کوئی آدمی ایک مرتبہ حدیث بیان کرتا تو وہ مجھے یاد ہو جاتی اور مجھے یہ پسند نہیں ہوتا تھا کہ وہی حدیث پھر مجھ پر دہرائی جائے۔ میں اب اس علم کا ایک حصہ بھول گیا ہوں، اگر اتنا حصہ کسی کو یاد ہو تو وہ عالم بن جائے۔^(۱) امام علی فرماتے ہیں کہ شعبی کی مرا میں صحیح ہیں، اس لیے کہ وہ صحیح روایت ہی میں ارسال کرتے ہیں۔^(۲) محمد بن سیرین کہتے ہیں کہ میں کوفہ آیا تو دیکھا کہ شعبی کے تلاذہ کا بہت بڑا حلقة ہے جب کہ یہ اس وقت کی بات ہے جب ابھی صحابہ بھی وہاں کثیر تعداد میں موجود تھے۔^(۳) ابن شبر مہ کہتے کہ شعبی بیان کرتے ہیں کہ میں سال گزر گئے ہیں اور میں نے کسی شخص سے ایسی حدیث اس عرصے میں نہیں سنی جو مجھے پہلے سے معلوم نہ تھی۔^(۴) معلوم ہوا کہ امام شعبی رض عراق میں اپنے وقت کے ایک بڑے محدث تھے۔

ابراهیم بن حنفی رض (م ۹۶/۹۵ھ)

ابراهیم بن حنفی رض اپنے عہد میں کوفہ کے مشہور و معروف فقیہ تھے اور ایک مشہور علی خانوادے سے تعلق رکھتے تھے۔ ابن مسعود رض کے ماں ناز شاگرد اور تابعی کبیر یعنی عاقمہ بن قیس رض آپ کے چچا تھے اور دوسرا مشہور تابعی اسود بن یزید رض اور عبد الرحمن بن یزید دونوں آپ کے ماموں تھے۔ آپ بچپن ہی

حجاز اور باقی آفاق کی حدیثوں کا شعبی سے بڑا عالم کوئی نہیں دیکھا۔ (ابونعیم احمد بن عبد اللہ الاصبهانی، حلیۃ الأولیاء (بیروت: دار الكتاب العربي، ۱۴۰۵ھ)، ۳۱۰:۲) اور ظاہر ہے امام شعبی طلب علم میں کوفہ سے باہر نکلے ہوں گے تھیں تو ان کے پاس کوفہ اور بصرہ کے علاوہ حجاز کی حدیثوں کا بھی اتنا بڑا ذخیرہ تھا کہ عاصم احوال جیسے محدث نے ان کے بارے میں اتنی بڑی بات کہہ دی۔

-۶۱- الذہبی، مصدر سابق، ۲۶۔

-۶۲- الذہبی، مصدر سابق، ۱: ۶۳۔

-۶۳- نفس مصدر، ۱: ۶۵۔ شعبی کہتے ہیں کہ پہلے صاحبین نے روایات کثرت سے بیان نہیں کیں، اگر مجھے بھی پہلے سے اس سلسلے میں وہ بات معلوم ہوتی جو بعد میں ہوئی، تو میں بھی صرف وہی حدیث بیان کرتا جس پر اہل الحدیث کا اتفاق ہوتا۔ (نفس مصدر)۔

-۶۴- نفس مصدر، ۱: ۶۸۔

سے ان کی تربیت میں رہے اور انھی کے ساتھ صغر سنی میں حج کے لیے گئے۔^(۱۵) اور حضرت عائشہؓ کی زیارت کے سبب تابعی صغیر بنے کی سعادت حاصل کی۔^(۱۶) آپ کے مشہور مشاٹ میں عالمہ، اسود، مسروق، عبیدہ سلمانی، عبد الرحمن بن یزید، شرت، زر بن حبیش، عبیدہ بن نضله، حنی بن نویرہ، عابس بن ربیعہ، قیم بن حذل، سہم بن منجاب اور عبد اللہ بن ضرار اسدی وغیرہ شامل ہیں۔^(۱۷) اسماعیل بن ابی خالد بیان کرتے ہیں کہ شعبی، ابو الفتحی، ابراہیم بن حنفیؓ اور ہمارے اصحاب آپس میں حدیث کا مذاکرہ کرتے اور جب ان کے پاس کوئی فتویٰ (مسئلہ) پیش ہوتا جس کے بارے میں انھیں علم نہ ہوتا تو وہ سب ابراہیم بن حنفیؓ کی طرف دیکھنا شروع ہو جاتے۔^(۱۸) آپ کے فقیر ہونے میں کوئی اختلاف نہیں، بلکہ امام شعبیؓ تو آپ کو (اپنے وقت میں) بصرہ، کوفہ، شام اور حجاز کا سب سے بڑا فقیر تسلیم کرتے تھے۔^(۱۹) آپ کو علم حدیث میں بھی محدثانہ مہارت حاصل تھی، چنانچہ مشہور محدث اور آپ کے شاگرد سلیمان اعشؓ کہتے ہیں کہ ابراہیم صیر فی الحدیث، یعنی حدیث کے ماہر و نقاد تھے، جب میں اپنے اصحاب میں سے کسی سے کوئی حدیث سنتا تو (اس کی تحقیق کے لیے) ابراہیم بن حنفی کے سامنے اسے پیش کرتا۔^(۲۰) اعشؓ ہی بیان کرتے ہیں کہ میں نے جب بھی ابراہیم بن حنفی کے سامنے کوئی حدیث پڑھی تو معلوم ہوا کہ ان کے پاس اس بارے میں پہلے ہی سے علم ہے۔^(۲۱) اعشؓ یہ بھی بیان کرتے ہیں کہ ابراہیم بن حنفیؓ کہا کرتے تھے کہ میں حدیث سنتا اور اس میں سے جو قابل

-۶۵- اس لیے یہ یہ عین امکان نہیں کہ چھوٹی عمر ہی میں آپ نے کوئی مکتب فکر کے منہج استدال کے اصول و ضوابط کو سمجھ لیا ہو گا اور علمی و فقیری گھرانے میں آنکھ کھولنے کے سب جلد ہی مروجہ علوم میں دسترس حاصل کر لی ہوگی۔ اسی لیے علمی پختگی کے دور میں اپنے معاصرین کے مقابلہ میں آپ کی خصیت برتر نظر آتی ہے۔

-۶۶- ابن سعد، الطبقات، ۲: ۲۷۱؛ الذہبی، مصدر سابق، ۱: ۵۹؛ ابن حجر، مصدر سابق، ۱: ۱۵۵۔

-۶۷- الا صہبیانی، مصدر سابق، ۳: ۲۳۳؛ ابن حجر، مصدر سابق، ۱: ۱۵۵۔

-۶۸- الا صہبیانی، مصدر سابق، ۳: ۲۲۱۔

-۶۹- ابن سعد، مصدر سابق، ۲: ۲۸۲؛ الا صہبیانی، مصدر سابق، ۳: ۲۲۰؛ الذہبی، مصدر سابق، ۱: ۵۹۔

-۷۰- الا صہبیانی، حلیۃ الأولیاء، ۳: ۲۲۰۔

-۷۱- نفس مصدر و صفحہ نیز دیکھیے: ابن سعد، مصدر سابق، ۲: ۲۷۱۔

اعتبار ہوتی، وہ لے لیتا اور جو قابل اعتماد نہ ہوتیں، انھیں چھوڑ دیتا تھا۔^(۷۲) نیز آپ فرماتے ہیں کہ حدیث کا کچھ مخصوص حصہ بیان کرنے میں کوئی مضافتہ نہیں۔^(۷۳) نیز فرماتے ہیں کہ کوئی رائے اس وقت تک درست نہیں ہو سکتی جب تک اس کا استناد روایت سے نہ ہو اور کوئی روایت اس وقت تک کام کی نہیں ہو سکتی جب تک اس سے کوئی رائے اخذ نہ کی جائے۔^(۷۴)

آپ حدیث بالمعنى روایت کرتے تھے۔^(۷۵) ایک مرتبہ کسی مسئلے میں ابوہاشم نے خنجر سے کہا کہ آپ کے پاس اس مسئلے میں نبی کریم ﷺ سے کوئی حدیث نہیں پہنچی جو آپ ہمیں بیان کریں؟ تو آپ نے کہا، کیوں نہیں، البتہ میں جب کہتا ہوں کہ عمر نے کہا، ابن مسعود نے کہا، عالمگیر نے کہا تو یہ میرے لیے (قال رسول اللہ ﷺ) کے مقابلے میں بہت ہلاک ہے۔^(۷۶) آپ بعض اوقات حذف سند سے بھی روایت کرتے تھے، جیسا کہ اعمش کہتے ہیں کہ میں نے آپ سے کہا کہ جب آپ ابن مسعود رضی اللہ عنہ سے حدیث بیان کرتے ہیں تو اس کی سند بھی بیان کیا کریں تو آپ نے کہا کہ جب میں کہوں: قال ابن مسعود^(۷۷) تو اس کا مطلب یہ ہے کہ میں نے وہ روایت ابن مسعود کے ایک سے زیادہ اصحاب سے سنی ہے اور جب میں نے کسی ایک سے سنی ہو تو پھر اس کا نام لے کر روایت کرتا ہوں۔^(۷۸) یہی وجہ ہے کہ ابراہیم بن خنجر^(۷۹) کی مر اسیل کو اکثر ویژتہ اہل علم نے جدت تعلیم کیا ہے، جیسا کہ یحییٰ بن معین کہتے ہیں کہ ابراہیم بن خنجر^(۸۰) کی مر اسیل مجھے شعبی کی مر اسیل سے زیادہ محبوب ہیں۔^(۸۱) آپ کم و بیش پچاس سال کی عمر میں سن ۹۵ یا ۹۶ میں جمری کوفت ہوئے۔^(۸۲) مغیرہ کہتے ہیں کہ جب شعبی^(۸۳) کو خبر پہنچی کہ ابراہیم بن خنجر^(۸۴) وفات پا گئے ہیں تو انہوں نے (جیرانی سے) کہا کیا وہ

- ۷۲ - الاصبهانی، مصدر سابق، ۲: ۲۲۵۔

- ۷۳ - نفس مصدر و صنخه۔

- ۷۴ - نفس مصدر و صنخه۔

- ۷۵ - ابن سعد، مصدر سابق، ۲: ۲۷۲۔

- ۷۶ - ابن سعد، مصدر سابق، ۲: ۲۷۲۔

- ۷۷ - ايضاً۔ ابن حجر، مصدر سابق، ۱: ۱۵۵۔

- ۷۸ - ابن حجر، مصدر سابق، ۱: ۱۵۵۔

- ۷۹ - النہجی، مصدر سابق، ۱: ۵۹؛ ابن سعد، مصدر سابق، ۲: ۲۸۳۔

وفات پا گئے ہیں؟ کہا گیا، ہاں،^(۸۰) تو انہوں نے کہا، کاش میں علم کا ماتم کروں، ان کے بعد ان جیسا کوئی باقی نہیں بچا۔ میں تمھیں بتاتا ہوں وہ کیسے؟ ابراہیم ایک نقہ گرانے میں پیدا ہوئے اور پوری طرح نقہ سیکھی، پھر وہ ہمارے ساتھ بیٹھتے رہے اور ہماری عمدہ عمدہ حدشیں اپنے گرانے کی نقہ کے ساتھ ملا لے گئے۔ اب تم ہی بتاؤ ان کے مقام و مرتبے کو کون پہنچ سکتا ہے؟! لیکن پھر بھی اس بات پر تجہب ہوتا ہے کہ وہ سعید بن جییر کو اپنے آپ پر ترجیح دیا کرتے تھے۔^(۸۱)

خلاصہ و تجزیہ

مذکورہ بالا تفصیلات سے معلوم ہوا کہ کوفہ کے اہل علم کوفہ سے باہر آباد ہونے والے اکابر علماء صحابہ کے علم بالخصوص ذخیرہ حدیث سے یکسر محروم نہیں رہے، بلکہ انہوں نے ممکنہ حد تک ان صحابہ سے بھی علم حاصل کیا ہے، اس لیے بلا مبالغہ یہ دعویٰ کیا جاسکتا ہے کہ خیر القرون میں کوفہ کا مرکز کوئی معمولی مرکز نہیں تھا۔^(۸۲) علاوه ازیں یہ علمی روایت کوفہ کے تابعین تک محدود نہیں رہی بلکہ اس کا سلسلہ ان کے بعد بھی جاری رہا، اور امام ابوحنیفہ اور ان کے اصحاب و تلامذہ کے دور میں احکامی احادیث کا بڑا ذخیرہ کوفہ اور اس کے گرد و نواح میں موجود تھا۔^(۸۳) اور یہ حضرات اس ذخیرہ حدیث سے پوری طرح آگاہ تھے، گو کہ انہوں نے

- ۸۰ انہوں نے تجہب سے اس لیے پوچھا کیونکہ شخصی کی وفات رات کو ہوئی اور جاج کے ڈر سے انھیں رات ہی کو درفت کیا گیا جس کی وجہ سے بہت سے لوگوں کو ان کی موت کی اطلاع برداشت نہ ہو سکی۔ (دیکھیے: عبد الجید، الاتجاهات، ۱: ۵۰)۔

- ۸۱ ابن سعد، الطبقات، ۶: ۲۲۱۔ اسی طرح عبد الملک بن ابی سلیمان کہتے ہیں کہ میں نے سعید بن جییر سے سنا کہ وہ کہتے تھے کہ تم میں ابراہیم شخصی موجود ہے پھر تم مجھ سے مسائل کیوں پوچھتے ہو؟! نفس مصدر و صفحہ۔

- ۸۲ بلکہ بعض اہل علم اسے مدینہ کے مکتب فکر سے بھی برتر قرار دیتے ہیں (جیسا کہ مصری محقق عبد الجید نے ابن حزم کے حوالے سے یہ بات لکھی ہے، دیکھیے: عبد الجید، مصدر سابق، ۱: ۳۹)۔

- ۸۳ اس کی مزید تائید اس بات سے بھی ہوتی ہے کہ اس دور میں کچھ اور ایسے محدثین بھی عراق میں پیدا ہوئے ہیں جنہوں نے جاز اور عراق کی احادیث کا ایک بڑا حصہ محفوظ بھی کیا اور اسے روایت بھی کیا، مثلاً جیسے قادہ بن دعامة سدوی بصری (م ۷۱۱ھ)، اعش بن مهران اعش کوفی (۸۲۸-۶۲۱ھ)، شعبہ بن جاج بصری (۸۵-۸۲۰ھ)، سفیان بن سعید ثوری کوفی (۹۵-۱۶۱م)، عبد اللہ بن مبارک کوفی (۱۱۸-۱۱۱ھ)، سفیان بن عینہ کوفی (۱۰۸-۱۹۸ھ)، و کعب بن جراح

کوئی (۱۲۹-۱۹۷)، وغیرہ۔ اور یہ وہ مایہ ناز محمد شین ہیں جن کے ساتھ امام ابو حنفیہ رض اور ان کے اصحاب و تلامذہ کا کسی نہ کسی درجہ میں تعلق رہا ہے، مثلاً:

۱۔ امام ابو حنفیہ رض کا قیادہ سدوی کے علمی حلقہ میں جانا اور ان سے سوالات کرنا۔ (دیکھیے: البتاچی، مناهج

التشریع، ۱: ۷۵)۔

۲۔ اسی طرح اعمش اور شعبہ سے آپ کے مختلف علمی مذکورے بھی اہل علم نے نقل کیے ہیں۔ (مثلاً دیکھیے: ظفر احمد عثمانی، قواعد فی علوم الحدیث (کراچی: ادارۃ القرآن والعلوم الاسلامیہ، س.ن)، ۳۲۵، ۳۳۰؛ بلتاجی، مصدر سابق، ۱: ۷۷؛ عبد الجید، مصدر سابق، ۱: ۲۵؛ محمد علی صدیقی، امام اعظم اور علم الحدیث (سیالکوٹ: انجمن دارالعلوم الشہابیہ، ۱۹۸۱ء)، ۵۰۳)۔

۳۔ سفیان ثوری، عبد اللہ بن مبارک اور سفیان بن عینہ وہ ہیں جن سے آپ کے تلامذہ بالخصوص ابو یوسف اور امام محمد نے اپنی کتب میں احادیث کی روایت کی ہے۔ (مثلاً دیکھیے: ابن سعد، مصدر سابق، ۷: ۳۲؛ الرازی، الجرح و التعديل، ۷: ۲۲؛ خطیب، تاریخ بغداد، ۲: ۱۷۲، ۱: ۲۲؛ ابن حجر، لسان، ۷: ۲۰)۔ علاوہ ازین ثوری اور ابن مبارک امام ابو حنفیہ کے حلقہ میں بیٹھتے تھے اور آپ کی فقہ سے غالباً متاثر بھی تھے۔ (مثلاً دیکھیے: یوسف بن عبد اللہ ابن عبد البر، الانتقاء فی فضائل الأنئمة الثلاثة الفقهاء (بیروت: مکتبۃ القرشی / دار الكتب العلمیة، س.ن)، ۱۲۸)۔ اور اس طرح جو احادیث ان حضرات کے علم میں ہوتیں وہ بھی ظاہر ہے زیر بحث آتی ہوں گی۔ سفیان ثوری اور ابن مبارک کو بعض حنفی محققین امام ابو حنفیہ رض کے نہ صرف تلامذہ میں بلکہ ان کی فقہ کو ان کے شاگردوں سے حاصل کرنے والوں میں شمار کرتے ہیں (دیکھیے: ظفر احمد عثمانی، إعلاء السنن (کراچی: ادارۃ القرآن والعلوم الاسلامیہ، س.ن)، ۳۲۹؛ وہی مصنف، قواعد فی علوم الحدیث، ۳۲۹؛ محمد علی صدیقی، مصدر سابق، ۲: ۳۰۲، ۳۰۷) جب کہ بعض محققین سفیان ثوری کو مجتہد مطلق قرار دیتے ہیں۔ (دیکھیے: البتاچی، مصدر سابق، ۲: ۳۷۳-۴۰۱)۔

۴۔ اور کچھ وہ محدث ہیں جنہوں نے امام ابو حنفیہ سے حدیث سنی بھی ہے اور وہ آپ کی فقہ سے اتنے متاثر تھے کہ آپ کے قول کے مطابق فتویٰ دیا کرتے تھے (ذہبی، تذکرة، ۱: ۲۲۳-۲۲۲)۔

حدیث کی اس طرح روایت نہیں کی جس طرح امام بالک اور بعد کے محدثین نے کی ہے۔ لہذا یہ رائے کہ ”اہل کوفہ اس لیے قیاس و رائے کو زیادہ بروئے کار لائے کہ ان کے پاس حدیث کا ذخیرہ کم تھا“^(۸۳) درست نہیں ہے۔ گذشتہ صفات میں دی گئی تفصیلات کا غیر جانب دارانہ مطالعہ کسی طرح بھی اس رائے سے اتفاق نہیں کرتا۔^(۸۴)



- ۸۳ - جیسا کہ ابن خلدون نے مقدمہ میں، شاہ ولی اللہ نے الحجۃ میں، علامہ اقبال نے اپنے خطبات میں اور بعض دیگر اہل

علم نے لکھا ہے۔

- ۸۴ - تاہم اس کی ایک صورت درست مانی جاسکتی ہے اور وہ یہ کہ حدیث کا بڑا ذخیرہ اہل کوفہ کی نگاہ میں تھا، مگر انہوں نے اس میں سے صرف اسی قدر احادیث سے استدلال کیا ہے جو روایات کی صحت و استناد کے بارے میں ان کے قائم کردہ اصولوں پر پورا اترتی تھیں، اس لیے زیر نظر موضوع کے حوالے سے بحث اگر کوئی ہو سکتی ہے تو وہ حقی مکتب فکر کے حدیث کے رد و قبول کے اصول ہیں جن پر امام شافعی نے سب سے پہلے بھرپور طور پر نقد کیا ہے اور محدثین ان کے نظر سے متاثر ہوئے ہیں۔